

॥ सद्गुरुचरणकमलेभ्यो नमः ॥

समर्पण पत्रिका

श्री श्री श्री १००८ श्री श्री शान्त, दान्त, महन्त, बड़भागी, सौभाग्यादि गुणगणालंकृत पूज्य परमपूज्य श्रीमान् गुरुवर्य श्री त्रैलोक्यसागरजी महाराजकी परम पवित्र सेवामें—

आपने इस दासको शुभमिती वैशाख शुक्ल १२ बुद्धवार वीर सम्वत् २४३७ वि० सं० १९६८ को शुभ मुहूर्तके अन्दर महान् दुःखके दाता गृहस्थाश्रमसे मुक्तकर संयमरूपी नौकामे स्थान प्रदान किया है, अर्थात् अपनी निर्मल सेवामे शरण दिया है; इस अनहद उपकारको मैं कभी नहीं भूल सकता ।

हे पूज्य गुरुवर्य ! आप जैसे योग्य मुनिराज भव्य जीवोंको ज्ञान देकर कृतार्थ करते है, आपका शान्त गुण त्रैलोक्यमें प्रकाश कर रहा है आपकी संयमकी खप अलौकिक देखकर कौन आश्चर्यको प्राप्त नहीं हुआ होगा ।

इसही लिये हे गुरुवर्य ! आपके उपरोक्त गुणको स्मरण कर तथा अनहद उपकारको मानकर यह लघु पुस्तक आपके चरण कमलोंमें समर्पण करता हूं सो कृपया स्वीकार करें ।

आपके पदपंकजका—दास

आनन्दसागर

मु० कोटा—राजपूताना.

॥ श्रीजिनदत्तकुशलगुरुभ्यो नम ॥

भूमिका

सज्जनोः—

आप यह बात अच्छी तरहसे जानते होंगे कि इस पारवार संसारमें मग्न होकर प्राणी अनन्ताभव भ्रमण करता है ।

इस वक्त जो विषय वासनामें ग्रस्त हुए रहनेसे उसे कुछ भी मान नहीं होता मगर पीछे दुर्गत्यादिमें जाकर अत्यन्त खेद करना पड़ता है जैसे दाढ़ या खुजलीकी बीमारीवालेको खुजली खुनती वक्त तो कुछ भी मालूम नहीं होता परन्तु पीछेसे जलन होनेपर अपने किये हुवे कार्यका पश्चाताप करना पड़ता है ।

इस पर कोई प्रश्न करे कि, इस संसारसमुद्रसे पार होनेका कोई सहूल उपाय है क्या कि जिसको हासिल करके मनुष्य शीघ्र पार होजावे ।

(उत्तर) जीहां; इसही लिये तो हमारे कृपालु, परोपकारी, बुद्धिमन्त, विचक्षण, मुनिराज श्रीआनन्दसागरजीने इस “सप्तव्यसननिषेध नामक” लघु ग्रन्थकी रचना की है ।

आपने इसमें सातों व्यसनोको स्पष्ट तौरपर बयान किया है कि जिनको मनुष्य त्यागकर आचिरात् मोक्षको प्राप्त होजाता है ।

एक २ व्यसनकी व्याख्या ऐसे स्पष्ट तौरपर की गई है कि अल्पज्ञ भी अच्छी तरहसे समझ जा सकता है ।

(४)

इसके अन्तमें आपका बनाया हुआ श्रीदादा साहबका स्तवन भी छुपवाया गया है अन्तमें मैं उक्त मुनिराजको सहस्र वार धन्यवाद देकर आप सर्व सज्जनोंको सविनय निवेदन करता हूं कि कृपया इसको चाग्म्बार मननता पूर्वक पढ़ें ।


इसमें कोई दृष्टिदोषसे अशुद्धियें रह गई हों तो कृपया सुधारकर पढ़ें ।

आपका हितैषी—
प्रकटकर्ता.

॥ ॐ ॥

॥ श्रीजिनाय नम ॥

॥ श्रीजिनदत्त कुशल गुरुभ्यो नमः ॥



मंगलाचरणम्



सकल कुशलवल्ली पुष्करावर्त्तमेधो ।

दुरित तिमिरभानुः कल्प वृक्षोयमानः ॥

भवजल निधिपोतः सर्व सम्यति हेतुः ।

स भवतु सततं वः श्रेयसे पार्श्वदेवः ॥ १ ॥

अर्थः—(स श्रीपार्श्व देवः वः सततं श्रेयसे भवतु
वे परम उपकारी श्रीपार्श्वनाथ स्वामी हमेशा तुमको कल्याण
के करनेवाले होंगे, (कथं भूतः सदेवः) कैसे हैं वे पार्श्व-
नाथ प्रभु (सकल कुशल वल्ली) समस्त कुशलोंकी बेलरूप
जैसे बेल फल फूलकी दाता है वैसेही आप भवो भवमें
कल्याणको करनेवाले हैं (पुन कथं भूत सदेवः) फिर

कैसे हैं वे पार्श्वनाथ स्वामी (पुष्करावर्त्त भेषो) पुष्करावर्त्त भेषके समान, जैसे अवसर्पिणीके प्रथम आरंभ और उत्सर्पिणीके षष्ठम ओरमें एक वक्त पुष्करावर्त्तभेष वर्षनेसे १०००० वर्षतक पृथ्वीका तेह रहता है यानी इस मुद्दततक वर्गैर वर्षातके सर्व वस्तुओंकी प्राप्ति होती है; इसी प्रकार इन प्रभुका एक वार स्मरण करनेसे भवो भवमें सदमार्गरूपी फलकी प्राप्ति होती है. (कथ भूतः सदेवः) फिर कैसे हैं वेनाथ (दुरित तिमिर भानुः) अन्धकारको दूर करनेमें सूर्य समान. जैसे सूर्य रात्रीके अन्धकारको दूर कर देता है, वैसेही आप अनादि कालके मिथ्यात्वको दूर करनेवाले हैं (पुनःकथं भूत. सदेवः) फिर कैसे हैं वे पार्श्व प्रभु (कल्प वृक्षोपमानः) कल्प वृक्षके समान; जैसे कल्पवृक्ष अवसर्पिणीके प्रथम ओरसे तृतीय तक और उत्सर्पिणीके चौथेसे छठे तक नाना प्रकारके फल देते हैं; वैसेही यह प्रभु मनोवांछित फलको देनेवाले हैं.

अवसरको पाकर यहां पर कल्प वृक्षके नाम व गुण बताता हूँ.

नम्बर	नाम कल्प वृत्त	गुण
१	मत्तग	मधु नमान पानी देवे.
२	भंगारा	मोने चादके भाजन देवे.
३	त्रुटी	वत्तीस प्रकारके नाटक देवे.
४	सूर्य	सूर्य लमान प्रकाश देवे.
५	दीपक	दीपकके ममान प्रकाश देवे.
६	चित्ताग	छत्रों ऋतुओंमें पाचोवर्षोंके पुष्पदेवे
७	वित्तरसा	नाना प्रकारके भोजन देवे.
८	आभरणा	आभूषण देवे.
९	गेह	गृह देवे.
१०	वत्य	वत्त्र देवे.

पुनः कथंभूतः सदेवः) फिर कैसे हैं वे त्रैलोक्यनाथ (भव जलनिधि पोटः) समुद्रसे पार करनेमें नौका (नाव) समान, जैसे नौका समुद्रसे पार कर देती है, अर्थात् तिरा देती है वैसेही इन प्रभुकी भक्तिसे अथाह संसाररूपी समुद्रसे पार होजाते हैं ।

एक वक्त श्रीगौतम स्वामीने दोनों कर जोड़ साविनय श्री-वीर परमात्मासे प्रार्थना की कि हे प्रभो ! इस संसारको समुद्रकी उपमा क्यों दीजाती है ? क्या इसमें समुद्रकासा दृश्य पना है; इस विषयमें निम्न लिखित प्रश्नोत्तर हुए ।

१ प्रश्न—हे प्रभो ! समुद्रमें तो जल (Water) है, इस संसाररूपी समुद्रमें कौनसा जल है ?

उत्तर—हे गौतम ! जन्म मरणा रूप जल है, जैसे जलका आवागमन होता है, वैसेही जन्म मरणाका स्वभाव है ।

२ प्रश्न—हे नाथ ! समुद्रमें तो कीचड़ (Mud) होता है, इस संसाररूपी समुद्रमें कौनसा कीचड़ है ?

उत्तर—हे गौतम ! काम भोगरूपी कीचड़ है, जैसे कीचड़का स्वभाव फसावटका है वैसेही काम भोगका जानना ।

३ प्रश्न—हे स्वामी ! समुद्रमें तो गढ़े (Pits) होते हैं, इस संसाररूपी समुद्रमें कौनसे गढ़े हैं ।

उत्तर—हे गौतम ! तृष्णारूपी गढ़े हैं, जैसे गढ़ेका स्वभाव गहरेपनका है होता है, वैसेही तृष्णा जानना ।

४ प्रश्न—हे देवाधिदेव ! समुद्रमें तो तरंग (Waves) उड़ती हैं, इस संसाररूपी समुद्रमें कौनसी तरंग है ?

उत्तर—हे गौतम ! अहंकाररूपी तरंगें हैं, जैसे तरंगें उकलती हैं, इसी प्रकार अहंकारी पुरुषका चित्त उकलता हुआ रहता है ।

५ प्रश्न—हे त्रैलोक्य पूज्य ! समुद्रमें तो मगर मच्छादि (Crocodile) महा भयानक जानवर होते हैं, इस संसाररूपी समुद्रमें कौनसे जानवर है ?

उत्तर—हे गौतम ! दुष्ट मनुष्यरूपी मगर मच्छादि हैं, जैसे मगर मच्छादि भयानक जानवर निरपराधि जीवोंको भक्षण कर जाते हैं वैसेही दुष्ट लोग निरपराधि जीवोंको तकलीफ पहुँचाते हैं ।

६ प्रश्न—हे सर्वज्ञ प्रभु ! समुद्रमें तो मछलियों (Fishes) वगैरा अनेक छोटे २ जानवर होते हैं, इस संसाररूपी समुद्रमें कौनसे जानवर हैं ?

उत्तर—हे गौतम ! कुटुम्ब परिवाररूप छोटे २ जानवर है जैसे यह जानवर जलमें स्थिर रहे हुवे प्राणीके शरीरको चूट चूट खाते हैं, वैसेही कुटुम्ब परिवार नाना प्रकारके दुःख देने हैं ।

७ प्रश्न—हे वीतगग देव ! समुद्रमें तो चट्टानें (Rocks) होती हैं, इस संसाररूपी समुद्रमें कौनसी चट्टानें हैं ?

उत्तर—हे गौतम ! अष्टकर्मरूपी चट्टानें हैं जैसे चट्टानें चलती नावको रोक देती हैं, उसी प्रकार चेतनको मोक्ष मार्गमें प्रवर्तते हुए अष्टकर्म रोक देते हैं ।

८ प्रश्न—हे जिनेश्वर ! समुद्रमें तो भवरियें (Wherlings) होते हैं, इस संसाररूपी समुद्रमें कौनसी भवरियें हैं ?

उत्तर—हे गौतम ! दगावाजीरूपी भवरियें हैं जैसे भवरियें चक्कर मारती हैं, वैसेही दगलवाज अपनी कपट रचनामें चक्कर मारा करता है ।

९ प्रश्न—हे त्रैलोक्य तिलक ! समुद्रमें तो मोती,माणक,रत्नादि जवाहिरात (Jewels) होते हैं इस संसाररूपी समुद्रमें कौनसे जवाहिरात हैं ?

उत्तर—हे गौतम ! चतुर्विधसंघ (साधु, साध्वी, श्रावक श्राविका) रूप जवाहिरात हैं, जैसे सारे समुद्रमें जवाहिरात उत्तम चीजें हैं वैसेही यह संसारमें यह चार वर्ग उत्तम हैं ।

१० प्रश्न—हे त्रैलोक्यनाथ ! समुद्रमें तो कंजी (Moss) होती है, इस संसाररूपी समुद्रमें कौनसी कंजी है ?

उत्तर—हे गौतम ! लोभ रूपी कंजी है; जैसे कंजीपर पैर रखनेसे रपट जाता है, उसी प्रकार लोभी प्राणी स्थान २ पर धोखा खाता है ।

११ प्रश्न—हे जगदीश ! समुद्रमें तो वाइवानल अग्नि होती है, इस संसाररूपी समुद्रमें कौनसी अग्नि है ?

उत्तर—हे गौतम ! क्रोधरूपी अग्नि है, जैसे अग्नि हरएक चीजको जला देती है, वैसेही क्रोध शुभ कार्यको नष्ट कर देता है और अज्ञान दशामें प्रवृत्त कर देता है ।

१२ प्रश्न—हे भवतारण ! समुद्रके तो तट (Shore) होता है, इस संसाररूपी समुद्रका कौन सा तट है ?

उत्तर—हे गौतम ! मोक्षरूपी तट जानना, जैसे प्राणी बड़े २ संकट उठाकर समुद्रसे पार होकर सुखी होते हैं, वैसेही महा दुःखके भोगी इस संसारसे पार होकर मोक्ष (Salvation) में प्राप्त होजाते हैं ।

इस प्रकार कई एक प्रश्नोत्तर हुये ।

(पुन कथं भूतः स देवः) फिर कैसे हैं वे प्रभु (सर्व सम्पत्ति हेतु) मोक्षरूपी सर्व सम्पत्तिको देनेवाले हैं ।

प्रथमही प्रथम मांगलिकके वास्ते श्रीवीतराग प्रभुको नमस्कार किया गया ।

साथका साथ श्रीगुरु महाराजका स्मरण करना भी उचित समझता हूँ, कारण कि यावत् गुरु महाराजकी कृपा न हो कोई कार्य सफलताको प्राप्त नहीं होसक्ता ।

प्रथम स्वर्गस्थजैनाचार्य श्री श्री श्री १००८ श्री श्रीमद् सुखसागरजी महाराजकी सविनय नमस्कार करता हूँ जिनकी बढौलत इस सिंघाड़ेमें आनन्द मंगल वर्त्त रहे है और सर्व साधु साध्वी चौतरफा जैन धर्मका झंडा निडर फहराते हुए अपनी आत्माका कल्याण करनेमें काटबद्ध है ।

तत्पश्चात् स्वर्गस्थ पटधर श्रीभगवानसागरजी महाराज को जिन्होंने फिर अनेक भव्य जीवोंको प्रतिबोधदेकर आत्म कल्याण किया ।

तत्पश्चात् स्वर्गस्थ पटधर श्रीछ्छगनसागरजी महाराजको जिन्होंने कि चतुर्विंश संघपर अपने ज्ञानकी अपूर्व वृष्टिकी और अन्तमें ५२ उपवास करके अपनी आत्माका कल्याण किया ।

तत्पश्चात् विद्यमान पटधर तथा गुरु महाराज श्रीत्रैलोक्य-सागरजी महाराजको नमस्कार करके प्रार्थना करना हूं कि धन्य हो आपको कि आप अद्भुत ज्ञानाभ्यास करके अपने ज्ञानावर्ण्य कर्मको क्षय करते हैं तथा बाल जीवोंको ज्ञान दान देकर उन्हें कृतार्थ करते हैं साधु, साध्वी, श्रावक श्राविका आदि सर्वही (जो कि आपकी कृपाक्षी कल्पवृक्षकी सायामें निवास करते हैं) आपके अनुल उपकारको कभी नहीं भूल सकते । कहांतक तारीफ कीजाय आपका उपकार बुद्धि अवर्णनीय है, आपकी शान्त मुद्राके दर्शन करके कौन ऐसा होगा कि जो शान्तताको प्राप्त न हो, उस टामपर जैसा अनुग्रह है उससे दिन दूना और रात चौगुना बढ़ावे ।

आपको यह भली प्रकार विदित है कि जब कोई कार्य किया जाता है तब प्रथम महानुभावोंका स्मरण किया जाना है ताकि वह कार्य आद्योपान्त सानन्द निर्विघ्नतासे प्राप्त हो ।

अब मैं अपने खास विषय (Subject) पर झुक्ता हूँ, सभ्यगण इसको ध्यान पूर्वक पढ़ें ।

यह विषय यद्यपि बहुत गहन है, तदपि गुरु महाराजके कृपाका अवलंबन लेकर किंचित् मात्र दिखाता हूँ आगे (पूर्व

काल) भी बड़े २ आचार्योंने ग्रंथ बनाए उनमें महानुभावोंका सहारा (Shelter) लिया है, देखिये मानतुंगाचार्य महाराज अपने बनाए हुए भक्तामर सूत्रके पष्ठम श्लोकमें फरमाते हैं—

अल्पश्रुतं श्रुतवतां, परिहास धाम ।

त्वद्भक्ति रेव मुखरी कुरुते बलान्माम् ॥

यत्कोकिलः क्लिमधौ मधुरं विरोति ।

तच्चारु चाम्रकलिका निकरैकहेतु ॥ १ ॥

अर्थ—हे प्रभो ! मैं थोड़ा तो पढ़ा हुआ हूँ और विद्वज्जनोंके समक्ष हास्यका स्थान हूँ, मगर तौ भी आपकी भक्तिही इस सूत्रकी रचना करनेमें मुझे बाचाल करती है, यथा वसन्तऋतुमें कोयल मधुर स्वरसे बोलती है वहांपर निश्चय करके आमकी कलियोंका समूहही हेतु भूत है ।

अब मैं अपने विषयकी व्याख्या आरम्भ करता हूँ, मगर इसके प्रथम सातों व्यसनोंके नाम लिखनेका प्रयत्न करता हूँ।

द्यूतंच मासंच सुराच वेश्या ।

पापाद्धिचौरी परदार सेवा ॥

एतानि सप्त व्यसनानि लोके ।

घोराति घोरं नरकं ददन्ति ॥ १ ॥

अर्थ—जुआका खेलना, मासका खाना, मदिराका पीना, वेश्याका भोगना, शिकारका खेलना, चोरीका करना, परस्त्रीका गमन

करना, ये सप्त व्यसन जो प्राणी सेवन करता है वह घोरानि घोर नरकको प्राप्त होता है ।

यहांपर कोई प्रश्न करता है कि इन सातों व्यसनोंके अन्दर प्रथम व्यसनमें जुआकोही क्यों फरमाया ? क्या श्लोकके कर्ता पुरुषकी मरजीही कारण है या अन्य ?

उत्तरमें मालूम हो कि कई एक श्लोक दोहे, चौपाय्ये कवित्त, छन्द, सोरटे, स्तवन, सभाये, स्तोत्र, स्तुतिये चैत्य वन्दनादिमें हरएक वात आगे पीछे अकारणही कर्ता पुरुष अपनी इच्छानुसार रख देता है तथा कारण पाकर भी रखता है तो भो प्रश्नकर्ता ! यहाँ पर "जुआ" नामक व्यसन प्रथम फरमाया उसमें किचित् कारण है वद्व यद्व है कि इस एक व्यसनसे सातोंकी प्राप्ति होती है, इसपर एक दृष्टान्त लिख दिखाता हूं ।

किसी एक ग्रामका राजा बड़ाही जुआरी था, एक समय ऐसा हुआ कि वह अपनी सर्व सम्पति हार गया, यहाँतक कि उसके नौकरोंको वेतन तक देना कठिन होगया, नहीं ? इतनाही नहीं बल्कि खाने तकको मुश्किल बीतने लगी तब अन्याय करना आरम्भ किया ।

अपने नौकरोंको यह आज्ञा दी कि गांवमें जहां ? द्रव्य हो लूट लावो ।

नौकर लोग आज्ञाको पाकर सेट साहकार और सबही द्रव्यवानके मकानपर पहुँचे, उनकी स्त्रियोंके पाससे सर्व जेवर (Grnments) छीनने लगे जो स्त्रियें न देने लगी उनकी

बड़ी दुर्दशा की और सर्व माल असवाव लूटने लगे, इस तरह प्रजा बड़ी दुखित होगई ।

जब राजाही ऐसा अकृत्य करने लग जावे तो विचारों रघ्यत किसका शरणा लेंवे, देखिये कहा है—(Subject)

यदि पित्रा सन्तापितः शिशुर्मानुः शरणं गच्छति, यदि माता सन्तापितः पितुः शरणं गच्छति, यदि उत्राभ्यां सन्तापितो महाजनानां शरणा गच्छति, यदि त्रिभिः सन्तापितो राजाग्रे गच्छति परं यदि राजापि अन्यायं करोति तदा कस्याग्रे कथ्यते ।

अर्थ—यदि पिता लड़केको दुःखदे तो माताकी शरण जाता है, माता दुःखदे तो पिताकी शरणा जाता है दोनों दुःखदें तो महाजनोंकी शरणा जाता है और तीनों दुःख दे तो राजाकी शरणा जाता है । मगर अगर राजाही अन्याय करे तो किसको कहे ।

अहा शुभकर्मानुयोगसे इस अवसरमे एक जैनाचार्यका पदार्पण हुआ ।

आप स्वाभीको सर्व प्रजाने अपना दुःख निवेदन किया, सुनतेही करुणालय मुनि महाराजने यह अभिग्रह धारणा किया कि मैं तवही अन्नजल ग्रहण करूंगा जब इन लोगोंका दुःख गमन होजाय ।

आप जानते हैं कि जैन मुनिके अन्दर स्वभाविकही करुणा होती है कारण कि उनके अमूल (Puties) ही ऐसे गए हैं कि जिससे कठोर हृदय छोनाही सम्भव नहीं हां

अलवत्ता निर्दय हृदय उस हालतमें हो सकना है कि जब व अपने कर्तव्योंसे विरुद्ध चलें ।

उन महानुभावने विचार किया कि वगैर कोई कपट रचना किये यह कार्य बनना कठिन है और कपट रचना जैन मुनिका कर्तव्य नहीं अब क्या करना चाहिये ।

विचार शक्तिसे यह मालूम हुआ कि "जैन मजवकी स्याब्दाद शैलि है" हर एक वरतु सोपक्ष सिद्ध है एकान्त कोई बात नहीं ।

कपट दो प्रकारका होता है एक द्रव्य कपट दूसरा भाव कपट, द्रव्य कपट उसे कहते हैं जिससे कर्म बन्धन न हो केवल नाम मात्रका कपट हो, भाव कपट उसे कहते हैं जिससे कर्मका बन्धन होकर महान दुःख उठाना पड़े ।

वस तो मुझको यहां पर द्रव्य कपट रचनेसे कोई बाधा नहीं केवल परोपकारके निमित्त करता हूं; ऐसा विचार कर निम्न लिखित अद्भुत घटना की ।

वे मुनीश्वर मछलियों पकड़नेकी जाल (Net) शिरपर धारण करके श्मशान भूमिमें प्राप्त हुए, वहां ग्रामके सर्व लोग दर्शनार्थ आने लगे, बहुतसे लोगोंने राजासे अर्जकी कि हे स्वामिन् ! श्मशान भूमिमें एक कोई महारत्मा कायोन्सर्गमें खड़े हैं, न बोलते हैं, न चलते हैं, न सोते हैं, न बैठते हैं, न खाते हैं, न पीते हैं, न हिलते हैं, आदि कोई कार्य नहीं करते राजा इस प्रकार श्रवण करके मुनीश्वरके दर्शनार्थ श्मशान भूमिमें प्राप्त हुआ, देखते क्या है कि हजारों आत्मा उसे

हुए हैं और आप मुनि महाराजका कायोत्सर्गध्यानमें लीन हैं।

इस हालतको देखकर राजा बड़ा आश्चर्यको प्राप्त हुआ कि उफ ! ऐसे महात्मा होते हुए यह जाल शिरफ़ कपे धारण की है, क्या कोई कपड़ा तो नहीं है ? ऐसा विचारकर राजा (King) ने मुनि महाराज (Monk) को सविनय प्रश्न किये ये प्रश्न तथा मुनीश्वरके उत्तर एक कवित्तमे लिख दिखाता हूँ।

कवित्त ।

स्वामिन यह कथां, नहीं मछली माखेको जाल है ।

खेले हूँ शिकार आप, मांस चाह भायने ॥

मांसहू भखे हूँ आप, जब मुराकी खुमारि होय ।

मुराहूँ पित्रे हूँ आप, वेश्या संग जायते ॥

वेग्याहूँ प्रसंग करे, परस्त्री जब मिले नाहीं ।

परस्त्री हूँ गमन करे, ढाम चौर लाए थे ॥

चोरी हूँ करे हूँ आप, जब जूँवनमें हार होय ।

एते व्यसन सात एक जूँआमें समाए हूँ ॥

इस प्रकार उन परोपकारी मुनिवर्यने बोल देकर उस राजाके दुराचरण दूर किये और प्रजाको सुखीकी ।

तात्पर्य—कि इस प्रकार एक जुँआसे सातों व्यसनोकी प्राप्ति होनी है ।

अब एक २ व्यसनकी अलग २ व्याख्या करना है मुत्र प्राणी ध्यान पूर्वक पढ़ें ।

पहिला व्यसन जुआका खेलना ।

इस व्यसनको सेवन करनेसे द्रव्य हीन होकर महान दुःख उठाना पड़ता है ।

देखिये “जुआ” (Gambling) से पांडव लोग अपनी रानी द्रौपदीको हार गए, इतनाही नहीं बल्कि नाना प्रकारके नुकसान होते हैं कहा है—

द्यूतेनार्थयशः कुलक्रमदला सौन्दर्यतेजःसुहृत् ।

साधुपासनधर्मचिन्तनगुणा नश्यंतिसाधोरपि ॥

यद्धत्पांडुसुतेपुतञ्चुतसुधिष्वांदित्यभावार्जिते ।

विश्वेकिंमतसास्फुटं घटपटस्तंभादि बालक्ष्यते ॥१॥

अर्थ—सज्जन पुरुष भी अगर द्यूत (जुआ) के व्यसनको सेवन करने लगजावे तो उनके धन, यश, कुलमर्यादा, चतुराई, सुन्दरता, तेज, प्रेम, मुनिवरोंकी सेवा, धर्मके विचारादि गुण नष्ट होजाते हैं जैसे कि मुद्गालिसे च्युत हुए पांडु पुत्रोंकी इस द्यूतसे दुर्दशा हुई सत्य है संसारके अन्दर सूर्यके मौजूद होनेपर भी जब अन्यकार प्राप्त होता है तब घटपट स्तम्भ वगैरह अदृश्य होजाते है ।

और भी कहा है—

मायां करोति विकरोति सदैव सत्यं ।
 क्रोधं दद्याति विदधाति बहूननर्थाम् ॥
 चौर्यं मतिं वितनुते तनुते च दोषान् ।
 द्यूतेरतो भवतिचेन्मनुजःपृथिव्याम् ॥ १ ॥

अर्थ—यदि प्राणी पृथ्वीमें जुँझा करने लगजाय तो इतने दोष उत्पन्न होजाते हैं, गायब करना है, सत्यका विकार कर देता है, क्रोधको धारण करता है, चोरीकी मति करता है आदि बहुतसे अनर्थोंको सेवन कराता हुआ दोषोंको विस्तीर्ण करता है ।

जुँझावालोका कभी विश्वास नहीं किया जाता, और याबत् प्राणी विश्वास पात्र न हो कोई कामकी साफल्यता नहीं कर सकता ।

इस व्यसनसे अहोरात्र आर्त्तरीद्र ध्यान (जो कीर्त्ति पंच और नरक गतीके दाता हैं) में वर्त्तता है न तो वह “धर्म-कार्य” (Religious Work) कर सकता है न शुद्ध व्यवहार केवल लोभही लोभमे समय व्यतीत होता है, लोभ एक ऐसी बुरी चीज है कि प्राणीकी अकृ (Sence) भ्रष्ट कर देती है, लोभी प्राणी स्थान २ पर दुःख उठाता है, देखिये एक धनाढ्य लोभी पुरुषकी बड़ी दुर्दशा हुई ।

किसी ग्राममें एक धनद्वय सेठ (Richman) रहना था। एक वक्त वह व्यापारके वास्ते विदेशमें गया, ज्योंही वह समुद्रमें जहाजों द्वारा मफर (Traveling) कर रहा था कि अचानक महा मचगड वायु (Storm) चलेने लगी जिससे जहाजे पानीमें डूबने लगीं उस महा दुखदार्द हान्तको देखकर उसने अपने इष्टदेवता स्मरण किया और प्रार्थनाकी कि हे नाथ यदि यह मेरी नाव न उबे और मैं जानन्द समुद्रपार होजाऊ तो एक नारियल (Coconut) आपके प्रार्थने अर्पण करूंगा, देवकी प्रार्थने वह जहाजनाष्टक पार होगया ।

जब कि वह अहरके अन्दर पहुचा, एक दुकानदारके यहाँ जाकर पूछा कि भाई मुझको एक नारियलकी आवश्यकता है क्या किस्मत (Price) लोगे उसने कहा दो आने इसने कहा पोने दो आने इस प्रकार आठ दुकानदार फिरा तो हरएक एक २ पैसा कम बताने गए अर्थात् आठवीं दुकान पर पाय आना किस्मत बताया तब सेठ जाने लगे कि अर्थ पैसेमें दो तो लेऊं, दुकानदार मजबूत यह कोटि कहा लोभी है ऐसा जानकर कहा सेठजी आप पैसे क्यों खर्च करने हे ? यहाँ से दो माइल पर एक नारियलका वृक्ष है वहाँमें मुपत ले आइये, मुनतेही इन वचनोंके यह सेठ इतने ठोकर जहाँपर नारियलका दरख्त था गया, देखता क्या है कि वह दरख्त पालोसे लटका हुआ है देवदर विचार करने लगा कि बहुतसे फल लेऊं लोभवश होकर एकदम दरख्त (Price) पर चढ़गया एक हाथमें साग (Banana) एकद

रकखी और एक हाथसे नारियल लौडने लगा जब एक हाथके बन्धसे नारियल न टटने लगा तब विचार किया कि दूसरा हाथ भी थिला वृ और झटसे तोडकर पीछी साखाको पकड लंगा, ज्योंही उसने दोनों हाथोंसे फलको खींचा कि उस झटकेसे स्थान छूट गया और उस फलको लटका हुआ झोला खाता है, अब वह विचार करने लगा कि हे प्रभो ! यादें मैं कैसे देकर नारियलको ले लिया होता तो इतना कष्ट न उठाना पड़ना हे नाथ ! अब मैं क्या करूं ? सच है कहा भी है कि:—

दोहा ।

मकखी बँटी सइत पर, पंच लिये लिपटाय ।

हाथ मले अरु सिर धुने, लालच दुरी बलाय ॥ १॥

इनमें एक हाथीवाला आ निकला, देवकर सेठने कहा हे भाई ! इधर आना जरा डीन दुखियाकी खबर लेना मुनते ही हाथीवाला वहां पहुँचा, उस लटके हुए सेठको देखकर भयभीत हो गया उसने पूछा रे भाई तू कौन है ? क्या भूत है, पिशाच है, यक्ष है, राक्षस है, दैत्य है, कौन है तब सेठने कहा भाई मैं इन पाँचोंसे कोई नहीं हूँ मैं तो

अमुक २ सेठ हूँ इस २ प्रकार दुःखमें ग्रस्त हो रहा हूँ यदि तू कृपा करके मुझे हाथी (Elephant) पर खड़ा होकर उतार ले तो मेरे पास जो दश हजार रुपये हैं उसमेंसे आधे यानी पांच हजार रुपये तुझे समर्पण करूंगा इस बातको सुनकर वह लोभी हाथीवाला बोला यदि सात हजार दे तो उतार लूँ वरना नहीं, सेठने सोचा कि जान (Life) बर्बाद जायगी इससे तो रुपये देना बहुत ही कारण कि अगर जिन्दा रहेंगे तो बहुत सा द्रव्य उपार्जन करेंगे ऐसा विचारकर कहा अच्छा भाई तुम्हारे कथनानुसार रुपये देनेको मैं आमादा हूँ इस प्रकार इकरार होनेपर वह हाथीको नारियलके दरख्तके नीचे ले गया अम्बाड़ी (Letter) पर खड़ा होकर उसको उतारनेको तत्पर हुआ मगर पैरोंको उठाकर लम्बे हाथ करने पर भी कुछ ऊँचा रह गया इस वास्ते विचार किया कि थोड़ा सा कूदकर शीघ्र ही उतार लूँ, हाथीको विश्वासकर ज्योंही उसने कूदकी मारकर पैर पकड़े कि हाथी चल पडा अहा ! क्या कहीं एक की जगह दो लोभी लटकते हुए झोले खा रहे हैं इतनेमें एक घोड़ा वाला आया उसकी भी वहाँ दशा हुई जो कि हाथीवाले की हुई अब तो तीनोंके तीनों लटक रहे हैं.

अब वह घोड़ावाला और हाथी वाला उस सेठसे प्रार्थना करते हैं कि हे माई सेठ ? ऐसा मत करना कि तुम हाथ छोड़ दो वरना हम दोनों मर जायेंगे, इधर उनका कहना हुआ कि उधर उस सेठके शिरमें खुजली चली ज्यो ही उसने खुजली खुननेको एक हाथ उठाया कि दूसरा हाथ भी रपट गया रपटते ही वे तीनों एकपर एक गिरपड़े ।

देखिये इस प्रकार लोभी पुरुषोंकी बड़ीही दुर्दशा होती है और जुआ परिपूर्ण लोभसे भरी हुई है इस लिये जो आत्म हित वांछक । इस व्यसनको त्रिलकुल परित्याग कर देना चाहिये.

दूसरा व्यसन मांस भक्षण ।



इस व्यसनसे शारीरिक और आत्मिक दोनों ही हानी होती है ।

बड़े २ डाक्टरों, वैद्य और हकीमोंने पदार्थ-विज्ञान (Since) से यह बात साबितकी है कि मांसका खाना भव्यथा हानिकारक है इससे नाना प्रकारकी व्याधियाँ (Disease) उत्पन्न होती हैं ।

सुना गया है कि विलायतके अन्दर एक “विहार्जियन सोसाइटी” खोली गई है जिसका खास यही उद्देश है कि मांसको भक्षण नहीं करते हुए वनस्पतियोंपर निर्वाह करना फलदायक है, मांस भक्षण करने वालोंका कथन है कि इससे शरीर पुष्ट होता है मगर जहांतक विचार किया जाता है विदित होता है कि अन्धाडि पड़ायागै विज्ञेय बल शक्ति है देखिये किसीने कहा है कि:—

मांसा दश गुणां पिष्टं, पिष्टा दश गुणंपयः ॥


पय सोष्ट गुणं चान्न, सन्नादश गुणं वृत्तं ॥१॥

अर्थ—मांससे पित्तानमें दशगुणा, पित्तानसे दूधमें दश गुणा, दूधसे अन्नमें दशगुणा, अन्नसे घृतमें दशगुणा बल होता है ।

आत्मिक यह लुकसान है कि मांस खानेवाला निर्दय हुआ करता है, जहांतक प्राणिके घटनें करुणा नहीं होती सुकृत नहीं कर सकता और अकृत्योंमें हमेशा अशुभ कर्मका बन्धन होता है जिससे आत्मा भारी होकर राहान् कष्ट उदाती है इसलिये—

भो देवानुभिय ! जो अपना हित चाहते हो तो मांस
भक्षणा सर्वथा परित्याग करना चाहिये, जिससे इस लोक
और परलोक दोनोंमें सुखी होजाओ ।

तीसरा व्यसन मदिरा पान ।



इस व्यसनसे प्राणी अपने द्रव्य और बुद्धिको नष्ट कर
देता है तथा कुटुम्ब परिवार राज-दरवारादिमें बड़ी दुर्दशा
करता है स्थान २ पर हँसीके पात्र होता है देखिये
कहा भी है—

दोहा ।

नशा न नरको चाहिये, द्रव्य बुद्धि हर लेत ।

नीच नशाके कारणे, सब जग ताली देत ॥१॥

नशेके अन्दर वे भानता होजाती है जिससे द्रव्यका
नष्टपना होकर कंगाली दशामें प्राप्त होजाता है, कुटुम्बका
पोषण करना कठिन होजाता है, तथा ज्ञान नष्ट होनेसे
अज्ञान दशामें वर्त्तता हुआ नाना प्रकारके अकृत्य करके
दुर्गतिका भागी होता है ।

मद्यके अन्दर मोहित हुए प्राणीको कृत्याकृत्य कुछ नही
सूझता है, किसी कविने कहा है—

मद्यंमोहयतिमनोमोहितचित्तस्तुविस्मरतिधर्मम् ।
विस्मृतधर्मोजीवो हिंसामविशङ्कमाचरति ॥ ? ॥

अर्थः—मद्य मनको मोहित (विचार गहिन उन्मत्त) करता है और उन्मत्त पुरुष धर्मको भूल जाता है, मद्य गहिन निर्भय स्वच्छन्द होकर हिंसादिका आचरण करने लग जाता है, इसलिये मद्यको सर्वथा तजना चाहिये ।

और भी कहा है—

चित्तभ्रान्तिर्जायते मद्यपानात् ।
भ्रान्ते चित्तं पापत्रया मुपैति ॥
पापं कृत्वा दुर्गतिं यान्ति मृदा ।
स्तस्मान् मद्यं न पेयं ॥ ? ॥

अर्थ—मदिरा पीनेसे चित्त भ्रान्त होजाता है, भ्रान्त चित्तसे पापका आचरण प्राप्त होता है; इस लिये मदिरा कदापि पान न करना ।

उपरोक्त श्लोकोंसे आपको विदित होगया होगा कि मदिरापान करना कितना बुरा है इसलिये—

ओ धर्मानुरागी ! इस दुराचरणासे हमेशा बचते रहना चाहिये ।

चतुर्थ व्यसन वेश्या गमन ।

इस व्यसनसे इतना अनर्थ होता है कि जिसकी हृदय नहीं क्या माता, क्या बहिन, क्या पुत्री आदि सर्वही स्त्री वत् होते हैं; बड़े २ राजा, महाराजा, सेठ, साहूकार जो कि भरपूर इज्जत (Honour) से भरे हुए है अपनी कुलमर्यादानुसार हर एक सम्बन्धियोंसे शुद्ध परिचय रखते हैं ।

अगर इन इज्जतदार लोगोंको इतना भी कह देवें कि तेरी माताके दो पति हैं । (Husbands) तेरे तीन बहनोई (Sisterinlaws) तेरे चार जंबाई (Daughterinlaws) हैं तो उसपर कुपित होकर बड़ा टंगा मचाते हैं मगर वेश्यागमनमें वह शुद्ध परिचय इस प्रकार नष्ट होता है कि अल्पब्र लोगोंको भानतक नहीं पड़ता, यह भली प्रकार विदित है कि वेश्याके यहाँ जानेको किसीको भी सुमानियत नहीं है जो दाम (Sex) दे वहीं जा सक्ता है तो सोचिये कि जैसे एक पुरुष वेश्या (Prostitute) गमन करनेको गया, उसके गमनसे गर्भ (Pregnancy) रह गया नव मास व्यतीत होनेपर एक पुत्री प्राप्त हुई, क्यों साहिव ? वही लड़की क्या शीलव्रतको अंगीकार करेगी ? तथा एक पतिसे दूसरा पति नहीं करेगी ।

नहीं २ कदापि नहीं वह तो सोलह शृंगार धारण करके उम्मदा सजे हुए कमरेके भूरोके (खिडकी) में बैठकर चलते पुरुषोंको नाना प्रकारके ह्राव भाव दिग्वावेगी तथा पुरुषोंको इशारे वार्जासे बुलावेगी और मौजूदा पुरुषके ऊपर ऐसे कटाक्ष नेत्र डालेगी कि जिससे वह हन्धाहल कामातुर होजाय और कई एककी यहाँतक दुर्दशा विगड़ती है कि जब वो उन कटाक्ष नेत्रोंसे वे भाव होजाता तब वह दुष्टणी उस बेवकूफ (Mad) का मोथवा सर्व द्रव्य लेकर निकाल देती है, तात्पर्य कि वह पुत्री वेण्याहकी सर्व कर्तव्योंको करेगी, अब उसही पुत्रीके साथ चाहे पिता चाहे भाई चाहे पुत्रादि कोई भी संभोग कर आवे कोई रोक टोक नहीं चाह्य ! हाय !! धिक्कार है !!! उन पुरुषोंको जोकि ऐसे अनर्थ करते हैं ।

यदि कदाचित् वो पिता (जिसे कि वह वेण्याकी पुत्री पैदा हुई है) न भी गमन करे तो कागज कलम लेकर जरा द्वारपर बैठकर गिनती तो करे कि एकपुत्री और कितने जेवाई वाह ! वाह ! पुरुषार्थको धारण करनेवाले हो तो ऐसेही हों ।

और भी देखिये इससे शारीरिक, व्यवहारिक और धार्मिक कितने नुकसान होते हैं।

कवित्त ।

कायाहूसे काम जात, गांठहूसे दाम जात, नारीहूसे नेह जात, रूपजात रंगसे । उत्तम सब कर्म जात, कुलके सब धर्म जात, गुरुजनकी शर्म जात, कामके उमंगसे ॥ गुण रंग रतिजात, धर्महूसे प्रीति जात, राजासे प्रतीतजात, अपना मतभंगसे । जप जात, तप जात, संतनकी आश जात, शिव-पुरवास जात, (वैश्याके प्रसंगसे ॥

इस कवित्तसे मालुम हुआ होगा कि कैसे २ नुकसान, होते हैं-

कई मनुष्य यहांपर प्रश्न करते है कि वेव्यागमन निषेध किया मगर वेव्याको नचानेमें तो कोई हर्ज नहीं ?

उत्तरमें विदित हो कि यह तो उस वाली बात हुई कि "चोरी करना बुरा है मगर डाका डालना तो बुरा नहीं" अरे भाई ! यह तो उसका भी गुरु घंटाल है वेव्यागमनके व्यशनको पैदा करनेका एक मुख्य कारण (Principal Reason)

जिस वक्त वह उमदा पोपाक (Fashionable Dress) पहिनकर नृत्य करने लगती है उस वक्त हाथ, पैर आंगुल मुख आदि सर्व शरीर द्वारा ऐसे विकारतासे लटके करेगी

कि शीघ्रही कामदेव जागृत होजावे, यहाँतक कि वाग वक्त किसी भी प्रयत्नसे उसे व्यभिचार करनाही पडे, इसलिये नृत्य कराना बहुत बुरा है वेश्यागननसे भी इसे रोकनेका पाहिले प्रयत्न करना चाहिये.

नृत्य करनेवालेको सुत्र पुरुष तो तिरस्कार करतेही है, मगर खास वह नृत्य करनेवाली वेश्याही और तबले सारंगी भी नालत (धिक्कार) देते है कहा गया है:—

कवित्त ।

सुकाजको छोड कुकाज करे, धन जात है व्यय सदा
तिनको । यक रांड बुलाय नचावत है, नहीं आवत लाज
जरा तिनको ॥ मृदंग कहै धिक् है धिक् है, मुरताल पुछे
किनको किनको । तब उत्तर रांड बतावति है धिक् है इनको
इनको इनको ॥ १ ॥

देखिये जीवा जीव दोनोंही धिक्कार दे रहे है मगर अज्ञानी लोग कर्मके मर्मको बिलकुल नहीं समझते और अनर्थ करनेको तत्पर होजाते है इसलिये—

भो सुखाभिलाषी ! वेश्या गमन और वेश्या नृत्य दोनोंही परित्याग करना चाहिये जिससे मुकृत्य करके सद्-गतिको प्राप्त हो.

पांचवां व्यसन शिकार खेलना ।



इस व्यसनको सेवन करनेवाला प्राणी दुष्टताको धारण

करके विचारे निरापराधि जीवोंको मारकर अपनेको धन्य समझते हैं, क्या ऐसी हालतमें वे अपना भलाकर सकते हैं ? नहीं ? तावखतेकी अपनी आत्मा सदृश परात्माको न मानी और समभाव ग्रहण न किया सद्गति मिलना दुप्वार है, वीर्यकर, गणधर और महानाचार्य यहाँतक फरमाते हैं कि हमेंशा चोरासी लक्ष जीवा योनीसे क्षमा मांगना चाहिये तो उन्हें प्राण मुक्त करना अथवा उनकी जानको तकलीफ पहुँचानेका तो कहनाही क्या ? देखिये कहा है:—
 स्वामेमि सव्वेजिवा । सव्वे जीवा स्वमंतुमे (गाथा)
 मित्तिमे सव्वभूरासु । वेरं मझंन केणई ॥ १ ॥

अर्थ—वैर भावको दूर करके, सर्व जीवोंसे मित्र भाव रखता हुआ, सर्व जीवोंको क्षमाता हूँ, सर्व जीव मुझे क्षमा करें ।

“अहिंसा परमो धर्मः” के आचरण करनेवाले प्राणी इस भव और परभव और भवोभवमें मुखी होते हैं

जिसने हिंसा करना परित्याग किया है उसमें कोमलता आकर निवास कर देती है, और जहाँ कोमलता है वह सद् मार्गका आचरण मौजूद है और जहाँ सद् आचरण है वहाँ सद् गतिकी प्राप्ति है, कहा है—

सर्व हिंसानिवृत्ताये । येच सर्व सहानराः ॥
 सर्वस्याश्रयभूताश्च । ते नरास्वर्ग गामिनः ॥ १ ॥

अर्थः—जो मनुष्य सर्व हिंसा करके रहित, सर्व सहन करनेवाले व सकलके आश्रयभूत होते हैं, ये देवलोकमें प्राप्त होते हैं ।

क्या जैन, क्या वैष्णव, क्या मुसलमीन, क्या कृश्चनादि सबही मजहबोंके अन्दर हिंसा करना बुरा माना है, देखिये एक अंग्रेजी कविने कहा है --

(Long Fellow)

Turn turn thy hasty foot aside,
 Nor crush that helpless worm,
 The frame thy scornful thoughts deride,
 From god received its form (1)
 The commonlord of all that move,
 From whom thy being flowed,
 A portion of his boundless love,
 Ere that poor worm bestowed. (2)
 The sun the moon the star he made,
 To all his creatures free,
 And spread over earth the grassy blade,
 For worms as well as thee (3)
 Let them enjoy their little day,
 Their humble blessing receive,
 Eh, donot, lightly take away,
 The life thou canst not give (4)

अर्थ—ए उतावलेसे चलनेवाले तेरा फुरतीला पांव अलग हटा, उस विचारे विना शाह्य कीड़ेको न कुचल, जिस गकलपर की तेरे घृणाति खयाल पैदा होे हैं, वह ईश्वरकी बनाई हुई है. तमाम त्रस प्राणियोंका स्वामिन् जिससे कि तेरी आत्मा भी हुई है, अपने अपार प्यारका थोड़ासा हिस्सा इस विचारे काँड़ेको भी दिया है. उसने मूर्य, चन्द्र, तारे बनाये हैं, और उसके तमाम प्राणियोंको आजाद किये हे और पृथ्वीपर हरी २ सबजी फैलाई, सबव उसके लिये तू और कीडा बराबर है. उन विचारोंको उनके थोड़ेमे दिन सानंद बसर करने दे और जिस जानको तू नहीं दे सक्ता उसे जान वृष्ण कर न ले ।

उपरोक्त कविता (Poem) से आपको विदित होगया होगा कि अंग्रेज लोगोंमें भी कितनेही दयालु लोग अपने सद्मार्गके रास्तेको पकडे हुए हैं ।

हिंसा करनेवाले भागी यदि बहादुरीको अखिलयार किये हुए हैं तो क्योंकर अपने शत्रु कर्मोंको नष्टकर दिखाते हैं, केवल आडम्बरके डोलमें घूमते हुए अकृत्य करके दुर्गातर्क भागी होते हैं ।

वीर पुत्रो ! आगेके बहादुर क्षत्रियोंने अष्ट कर्मको नष्टकर शिवपुरमें निवास किया है आज कलके कायर भत्री लोग विचारे निरपराधि जानवरोंको मारकर बहादुर होनेका

हौसिला रखते हैं और आप सदृश कोई बड़ा (महत्) नहीं भरोसा मानते हैं ।

आप जानते हैं कि बड़ा वही हो सक्ता है जो अपनेमे सर्वको बड़ा मानकर आप लघुता धारण करता है । देग्विये कहा है—

दोहा ।

लघुतासे प्रभुता मिले, प्रभुतासे प्रभु दूर ॥

जो लघुता धारण करे, प्रभुता नहीं है दूर ॥ १ ॥

जहांतक पायी समभावना न रखे पुर्याता सहन शीलता न रखे बड़ा नहीं कहला सक्ता, देखिये बाजारमें जो विक्रनेको बड़े आते हैं वो भी कितनी शीलताको धारण करते हैं तब “बड़े” कहलाते हैं ।

कवित्त ।

पहिले थे हम मर्द, मर्दसे नार कहाये ।

कर गंगामें स्नान रोग सब दिये बहाये ॥

कर शिल्लनसे शुद्ध पीस चूरन करवाये ।

लगे मसाला पान मरे मंमनके गारे ॥

चडे कढायो धरि घाव तन वरछी ग्वारा ।

जले हैं छूटक नाहि विके तव बडे कहारा ॥ १ ॥

इसलिये भो देवानु प्रिय ! यदि बड़े महत्पनको चाहते हो बहादुर कहलाते हो उच्च कुलका दावा रखते हो तो द्रव्य

आँर भाव ढोनों हिसा परिन्याग करना चाहिये जिससे शीघ्र ही सदगती प्राप्त हो.

छुटा व्यसन चोरी करना ।



इस व्यसनको सेवन करनेवाले प्राणीकी कैसी दुर्दशा होती है, यह प्रत्यक्ष प्रमाणासे सिद्ध है ।

चोरी करनेवाले महागयको किसीको एक माह किसी छ माह किसीको एक वर्ष किसीको पाँच वर्ष आदि नाना प्रकार की सजाएं (Punishments) मिलती हैं ।

चोर लोग यही विचार करते हैं कि मुफ्तका माल लेकर खूब मौज उड़ावें मगर आप जानते हैं कि अन्यायका पैसा कहांतक काम दे सक्ता है, पापका घड़ा अखीरको फूटताही है, चाहे कितनी भी होशियागी क्यों न कीजाय, देखिये कहा गया है—

त्रिमिर्वर्षे स्त्रिभिर्माषे । स्त्रिमिः पक्षे स्त्रिमिर्दिनेः ।
अत्युग्र पुण्य पापाना । मिहैव फलमश्नुते ॥ १ ॥

अर्थ—उग्र पाप पुण्यका फल तीन दिन या तीन पक्ष या तीन मास या तीन वर्षमें प्राप्त होता है ।

चोर लोगोंको हमेशा धोका बना रहता है कि किसी न किसी दिन मेरी अवश्य दुर्दशा होगी और इसही चिन्तासे कोई कार्य निर्विघ्नासे नहीं कर सके ।

चौर लोग कदाचित् यह विचार करें कि मे चौरोंके द्रव्यसे धर्मकृत्य करके मेरे बंधनको दूर कर दूंगा मगर यह कभी नहीं हो सक्ता वारणाकी अन्यायका पैसा न्यायमें और न्यायका अन्यायमें फल दायक नहीं हो सक्ता ।

इसपर मुझे एक दृष्टान्त स्मरण होता है, पाठकगण ध्यान पूर्वक पढ़ें ।

इसही जम्बूद्वीपके भरतक्षेत्रके अन्दर मगध देशमें अर्थात् मनोहर एक नगर था, उसमें बड़े २ विशाल ध्वजा तोरणादिसे शुशोभित जिनेश्वरके मन्दिर थे तथा कर्ट एक दृढ़धर्मी सम्पत्तवको धारण करनेवाले भव्यश्रावक वर्गनिवास करते थे ।

बहाँपर चन्द्रसेन नामका राजा अनेक राजाओंमें जोभायमान होता हुआ मुख पूर्वक राज्य करता था ।

एक दिन राजाने विचार किया कि एक मजबूत अट्टरपना (Fortification) बनाना चाहिये जिससे प्रजाकी रक्षा हो और सब लोग सानन्द मेरे राज्यमें निवास करें ।

ऐसा विचारकर ज्योतिषशास्त्रके अन्दर निपुण ज्योतिषी (Strolger) को बुलाया और अपनी मनोकामना सर्व कही ।

ज्योतिषीने गवेपणा करके उत्तर दिया कि पृथ्वीनाथ ! आगत रवीवारको प्रथम महारके बाद उत्तम मुहूर्त्त है. राजाने उनको बहुतसा पारितोषक (Reward) देकर विदा किया

आर कहा कि नियमित दिनपर सर्वसामग्री लेकर हाजिर होजाना ।

जबकि गनिश्वरवार आया उस दिन राजाने सर्व नौक रोको चतुरंगी सैना सज करनेका हुकुम बखा और गांवसे डूडी फिरानेकी आज्ञा दी कि सर्व प्रजा प्रातःकालमें जलमेंसे शरीक होवे अर्थात् उस स्थानपर (जहाँकी नीव डाली जावेगी) हाजिर रहें ।

वसुजिव आज्ञाके सर्व व्यवस्था करती गई ।

दूसरेही दिन सर्व प्रजा प्रातःकालमेंही नियमित स्थान पर पहुँची ।

इधरसे सरकार अपनी चतुरंगी सैनाको लेकर खाने हुए यह दृश्य एक अलौकिकही था । राजाके पहुँचनेही सर्व प्रजाने जयध्वनिकी, और यथोचित सवाका ।

राजाने ज्योतिषियोंको पूछा कि सर्व वस्तु हाजिर हैं, उसने निवेदन किया कि हुजूर सिर्फ न्यायसे उपार्जन कीहुट सातों मोहरोंकीही आवश्यकता है बाकी सर्व द्रव्य मंगलिक की वस्तुओंमें हाजिर हैं ।

राजाने अपने खजानची (Treasurer) को मोहरें लाने की आज्ञा दी इतनेमें ज्योतिषीने कहा हुजूर आपके खजानेकी मोहरें काम नहीं आसती कारण कि वहाँ न्याया-

न्याय सर्व मिश्र है कृपाकर यहाँपर एक निर्मल धर्मधारी न्यायशलिसागर चन्द्र नामक सेठ रहता है उसका पैसा न्यायोपार्जन है ।

सुनतेही सरकारने सर्व समाचार कहकर नौकरोंको बगी लेकर भेजो ।

नौकर लोगोंने सेठसँ सर्व प्रार्थना की ओर कहा बगी हाजिर है बिराजो ।

सेठने उत्तर दिया भाई मैं चलनेको तैयार हूँ मगर बगीमें मैं नहीं बैठूँगा, कारण कि मैं न तो इन घोड़ोंको खानेको देता हूँ न तुम्हें नौकरी (Pay) देता हूँ ।

ऐसा कहकर पैदलही दौडता हुआ राजाके पास पहुँचा ।

राजाने सर्व हाल कहे और सात मुहरोंकी याचनाकी और कहाकि इसके यवजमें जितना द्रव्य तुम चाहो देनेको तैयार हूँ ।

सेठने कहा हुजूर न्यायका पैसा अन्यायियोंके काम नहीं लग सकता ।

राजा क्रोधित हो धमकाने लगा और मोहरें जवरन लेनेकी चेष्टाकी कि इतनेमेंही ज्योतिषीने कहा हुजूर ऐसा करनेसे वह मोहरें भी अन्यायकी होजावेंगी ।

राजा लाचार होकर कुछ भी व्यवस्था नहीं कर सका और नीवका मुहूर्त्त चूक गया ।

राजाने सर्वके समक्ष कहा कि न्यायान्यायके पैसेकी अब श्य परीक्षा करना चाहिये यदि सेठका पैसा न्यायका निकलता तो ठीक वरना इसको सकुडम्ब सूलीपर चढ़ा दूंगा मेरा बहुतही अपमान किया है ।

ऐसा कहकर सात मोहरें एक आदमीको देकर पूर्व दिशा (Est) में खाना किया और खानगी समझा दिया कि अच्छे धर्मात्मा पुरुषको देना जिससे दुष्कृत्यमें न जाय ।

इसी प्रकार सात मोहरे सेठसे लेकर एक पुरुषको पश्चिम दिशामें (West) भेजा और खानगीमें सावधान किया कि किसी दुष्टको देना जिससे दुष्ट कार्यमें लगे ।

ये दो मनुष्य दोनों दिशाओंमें गये अब क्या २ घटना हुई सो पृथक् २ लिख दिखाता हूं ।

पूर्व दिशावाला (जो कि राजाकी मोहरें लेकर गया था । एक विद्यामान जंगलमें जा निकला देखता क्या है कि एक योगी अपने योगमुद्रामें तनमय है ।

उस पुरुषने विचारा कि इसहीको यह मोहरें अर्पणा करदूं मगर इसके चाल चलन (Conduet) से तो बाकिफ होना चाहिये कि यह योगी अथवा ढोंगी है ।

उसी वरत्त निकटवर्ती भोपड़ीमें रहनेवाले गृहस्थसे पूछा कि इन योगीकी क्या हालत है ।

उस गृहस्थने उत्तर दिया कि यह आज बारह वर्षोंसे

योगसाधन करता है शीवलमें दृढ़ है आदि अनेक गुण सम्पन्न है ।

उस पुरुषने वे सातों मोहरों उसके चरणोंमें रखदी और किसी एक वृक्षकी ओटमें छुपा हुआ योगीकी लीलाको देखनेकी गवेपणा कर रहा है ।

ज्योंही योगीने मुद्राध्यानसे अपने पलक खोली कि मोहरें दृष्टिगोचर हुईं. उसने विचारा कि मेरे योगपर कौन देव मसन्न हुआ है, मोहरोंको दस्तगत करतेही उसके प्रकृतिमें विकृति होगी, और अब क्या विचार करता है कि—

मैंने इस संसारमें आकर मनुष्य जन्म वृथा गमा दिया, खाना, पीना, ऐस आराम कुछ भी न किया खैर “भले जवसे एक” ऐसा वह विचार एक शहरमें पहुचा और एक वेश्याके यहां जाकर भोग विलास किया ।

ये सर्व हाल उस पुरुषने भली प्रकार जान लिये ।

अब इधरसे वह पश्चिम दिशावाला पुरुष (जोकि सेठकी मोहरें लेकर गया है) किसी एक शहरमें पहुँचा, हमेशा दुष्ट पुरुषकी खोज करता है. इस तरह एक सरोवरके पास जा निकला, देखता क्या है कि एक र्धावर मच्छलियें मार रहा है सैकड़ों मरी हुई मछियोंका ढेर लगा रचा है, उस पुरुषने विचार किया कि इसही महान् हिंसकको यह सप्त मोहरें दो ताके अधिक हिंसा करे ।

उस पुरुषने वे सातों मोहरें उस धीवरको दे दी और कहा "खाओ पीओ और मौज उड़ाओ" (Eat, drink and be marry) ।

ज्याही उसने वे मोहरें हस्तगतकी कि शुभ विचार पैदा हुआ ।

हे प्रभो ! मैंने मनुष्यभव वृथा गमा दिया सैकड़ों जीवोंकी निरय हिम्माकर दुर्गतिका प्रयत्न करता हूँ ।

हे नाथ ! इससे मुझे शीघ्रही मुक्तकर चरणका शरण दो आदि नाना प्रकारसे अपनी आत्माको दिक्कार देता हुआ अनित्य भावनाको भाने लगा, उसने विचारा "रोये राज कौन दे" खैर जो कुछ हुआ सो सही अब भी सावधान होजाना चाहिये किसी कविने ठीक कहा है ।

दोहा ।

वीती ताहि विसारि दे, आगेकी सुधि लेय ॥

जोवनि आवे सहजमे, ताही पर चित देय ॥ १ ॥

अब उसने यह दृढ निश्चय किया आजसे कभी हिसाब करूंगा; दूसरेही दिनसे न्याययुक्त निर्वद्य व्योपार करने लग गया ।

यह सर्व हाल उस पुरुषने बखूबी जान लिये ।

वे दोनों पुरुष अपने कार्य करके उस नगरे में पहुँचें और राजसभामें जाकर अपने २ सर्व वृत्तान्त कह गुनाये ।

इसपर राजा बड़ा भारी जगमिन्दा हुआ और उस न्यायवान सेठका अन्याय कर किया. कहनेका तात्पर्य यह है कि अन्यायका पैसा न्यायमें नहीं लगसकता ।

ऐसा करनेसे दो तरहसे दण्ड आताहै प्रथम चोरोंका दूसरा अन्यायका पैसा धर्ममें लगाना ।

कोई ज्ञानी पुरुष चोरीमें कुछ नहीं पाता ध्यान २ पर चोरोंको दुःख होता है यही फरमाया है देवदिये कहा है

चोरोदुःखमुपैति नारकसमं सत्यापितन्मञ्जिधेः ।
 शुष्के प्रज्ज्वलिते हिसार्द्रमपिकिनो वह्निना दहयन्त ॥
 सद्योल लंठन सज्जदग्धचरमग्रामेऽग्नि तप्तप्रजा ।
 मध्योत्पत्ति भवेत्समं सगरजैः किं किं न लभे तथा १ ॥

अर्थ—चोर नरकमें रहनेवालेन सत्यके सट्टण दुःखको प्राप्त होते हैं और अन्य पुरुष भी जो कि उसके साथ रहने हुए भी दुःखको उठाते हैं—जैसे सूखे वृक्षके साथ गीला वृक्ष भी अग्निसे जलाया जाता है—चोरी करनेमें नाना प्रकारकी तकलीफें होती हैं—जब सर्व आदमियोंके लिये ग्राममें आग अगई जाती है तब उस वक्त वहां रहनेवाले अग्निमें

जलाई हुई प्रजा सगर पुत्रोंके बरोबर कौन २ कष्ट नहीं उठाती है ।

इतने दुःख भोगने पर भी जो प्राणी चोरीको पसंद कर ते हैं वे बड़े दुःखी होते हैं ।

भो आत्म हितचिन्तक ! इस अकृत्यसे हमेशा बचते रहना चाहिये ।

सातवां व्यसन परस्त्री गमन ।

—o—

इस व्यसनको सेवन करनेसे नाना प्रकारके दुःख प्राप्त होते हैं; कहा है—

दोहा ।

लाजघटे तुम्ह कुलतणी । घटे तहारुं ज्ञान ॥

आयुष्यने चैतन घटे । घटे जगतमें मान ॥ १ ॥

आप जानते हैं कि परस्त्री वहींतक स्वस्त्रोक सदृश रहती है जहांतककी पुरुषके पास द्रव्य हो, पैसा नहीं होनेकी हालतमें बड़ी दुःशा करती है कहा है—

कवित्त ।

जबतक पैसा पास रहेगा । मीठी बात सुनावगी ॥

कंगालीकी यार हालतमें । जूते मार निकालेगी ॥ १ ॥

परस्त्रीके प्रसंगसे रावणादि महान् राजाओंका भी विध्वंस हुआ तो पामर प्राणियोंकाका कथनहा क्या ?

परस्त्रीको सेवन करनेवाला और उच्छिष्ट पदार्थको भक्षण करनेवाला बरोबर हैं.

आपको मालुम है ? कि लौकिकमें उच्छिष्ट पदार्थका कौन अधिकारी है, हां हां; मालुम हुआ उच्छिष्ट पदार्थके अधिकारी चांडाल लोग ही हुआ करते हैं. तो क्यों सज्जनो ! जब उच्छिष्ट भोजनके अधिकारी चांडाल लोग हैं तो ऐसी मल मूत्रसे भी हुई दुर्गंध और असुचि पदार्थके उच्छिष्ट भोक्ताको क्या पद (Title) निर्माणा करना चाहिये ? (उत्तर) नीच कृत्यको करनेवालेको महा चांडालकी पदवीही उनको शुशोभित हो सकती है.

हाय हाय ! धिक्कार हो उन पुरुषोको कि जो महा चांडाल और चांडालके शरीरोमगी पदवीको धारण करनेपर भी अपने दुराचरणाको नहीं छोड़ते, क्या दूसरेकी स्त्रीको भोग कर अपनी यश कीर्ति फैला सकते हैं, कदापि नहीं और २ नीच दशाको ही प्राप्त होते हैं.

परस्त्रीके सेवन करनेवालेको चौथा मैथुन अव्रतके साथ का साथ तृतीय अदत्तादान अव्रतका भी प्रायश्चित्त लगता है कारण कि उसकी स्त्रीको वगैर उसके पतिके आज्ञाके भोगी जाती है.

दुनियामें दो बात बड़ाभारा मानी जाती है—

दोहा ।

लाज जगतमें डोय वातकी । चोरी और अन्याई ॥
इसको सेवन करनेवाले । केवल दुर्गति पाई ॥ १ ॥

परस्त्रीके सेवन करनेवालेको यह दोनों कलंक प्राप्त होते हैं, जिससे इस भवमें बड़ी दुर्दशा होती है तथा परभवमें नरक (Hail) प्राप्त होती है.

यदि आपने नरकका चित्र देखा हो तो मालूम होगा कि परस्त्री सेवन करनेवालेको जलते हुए स्थंभ पकड़वाये जाते हैं, जैसे उसने परस्त्रीको आलिगन किया तैसही उन स्थंभसे आलिगन करवाया जाता है यहीतक नहीं बल्कि भवोभवमें दुःखका भागी होता है कहा है—

मूढः परस्त्रिय मुपेत्य कुवाक्यबंध ।
घातापकीर्तिं श्रुति दुर्गति दुःख पात्रम् ॥
स्याद्ब्राह्म राज युवती रति दीर्घ पाप ।
लक्ष्म क्षयविव विधोर्गुरु तल्यगस्य ॥ १ ॥

अर्थ—मूर्ख पुरुष परस्त्रीका समागम करता है उससे अनेक प्रकारके दुर्वचन, बन्धन, दण्डादि प्रहार, अपमान मरना, दुर्गति और दुःखको प्राप्त होता है, जैसे कि गुरु स्त्रीका सग करनेवाले चन्द्रमाको उसकी स्त्रीके संगतसे पापके वश कलंक और क्षय दर्शोंकी प्राप्ति हुई ।

परस्त्रीके सेवन करनेवालेको हमेशा भय बना रहता है कि इसके माता, पिता, भाई, सासु, सुसर, पति, देवर, जेष्ठ, कुटुम्ब, परिवार, राजादि मुझको दुःख न दें, मेरी दुर्दशा न करदें मेरी इज्जत न लेलेवें, इसप्रकार दुःखोंके कारण आभ्यान्तर रोगोत्पत्ती होजाती है अर्थात् चिन्ता आकर निवास कर देती है जिससे वह प्रतिदिन दुःखित होता जाता है, चिन्ता एक ऐसी बीमारी है कि जिमकी औषधी (Medicine) धन्वन्तरी वैद्यके पास भी न थी देखिये कहा है कि—

दोहा ।

चिन्ता डाकन मन वसी, चुट चुट लोही खाय ॥
रतिमें परतिय संचरे, तोला तोला जाय ॥ १ ॥
और भी कहा है—

दोहा ।

चिन्ता चिताका एक रस, इसमें अन्तर येह ॥
चिता जलावे मृतकजन, चिन्ता जीवितदेह ॥ १ ॥

जहांतक विचार किया जाता है यही विदित होता है के परस्त्रीको सेवन करनेमें सर्वथा दुःखोंकी प्राप्ति है ।

इसलिये—भो भव्य माया ! इस महान घोर पापसे चते रहिये जिससे व्यवहारिक और धार्मिक दोनोंही पाधन बरोबर चलते रहै ।

इन सात व्यसनोंकी सामान्य व्याख्यासे आपको विदित होगया होगा कि इनके सेवन करनेसे कितने २ दुःख उठाना पडते है ।

इतने दुःख होते हुए भी जो प्राणी इन व्यसनोंको सेवन करते है वे अपने सद्धर्म पर कुल्हाड़ा मारते हैं ऐसा सम्भना चाहिये नहीं बल्कि महामूढ अज्ञानी और चौरासामें रखडनेवाले सम्भना चाहिये ।

भो आत्मार्थि प्राणिणों ! जब कि आपने बड़ेही कष्टसे यह रत्न चिन्तामणि मनुष्य भव पाया जाता है तो क्यों कंकरकी तरह गमाते है वारंवार ऐसा मौका नहीं मिलनेका आयुष्यकी पल भरकी मालुम नही क्यों नाहक कलंकोंसे गिरफ्तार होते हो मनुष्यका परम कर्त्तव्य मोक्ष मार्गका साधन है वह धन दौलत कुटुम्ब परिवार हाट हवेली और सांसारिक सुख सब यहींपर रह जावेगा ।

देखिये छजलाणी वंशके कर्ता युवराज छज्ज कुमारजी फरमाते हैं—


कवित्त ।

नंदनकी नव रही वीशलकी वीस रही ।
 रावणकी सब रही पीछे पछुताओगे ॥
 उतते न लाये हाथ इतते न चले साथ ।
 इतहीकी जौरी तोरी इतही गमाओगे ॥ १ ॥

हम चीर घोडा हाथी काहुके न चले साथी ।
वाटके बटाड जैसे कलही उठ जाओगे ॥
कहत है छजुकुमार मुनो हो मायाके यार ।
वैधी मुट्टी आये धे पसार हाथ जाओग ॥ १ ॥

इसलिये भो मोक्षाभिलाषी ! इन महादुःखके दाता दुष्ट
अकृत्योको दूरकर प्रति दिवस मुकृत्य कीजियेगा और
अनुक्रमसे शुभ भावना भाते हुए शिवपुर (मोक्ष) में विरा-
जकर अनंत सुखमें लयलीन होजाइये । ॐ शान्ति शान्तिः
शान्तिः ॥

सर्व मङ्गलमाङ्गल्यम् । सर्व कल्याण कारणम् ॥
प्रधानंसर्वधर्माणाम् । जयनंजयतिशासनम् ॥ १ ॥



॥ ॐ ॥

॥ श्रीजिनकुशलगुरुभ्यो नमः ॥

गुरुभक्तिपर स्तवन

सुनो सुनो कुशल गुरुप्यारा ।

तुम जीवन नाथ हमारा ॥ टेक ॥

मै दर्शन करने आया ।

सुभ्र आनन्दने न नमाया ॥ सुनो० ॥ १ ॥

मैं अष्ट कर्ममें रमिया ।

मै भव २ दुःखमें भमिया ॥ सुनो० ॥ २ ॥

तुम बहु जीवनि तारया ।

तुम बहु उपकार बताया ॥ सुनो० ॥ ३ ॥

मै दीन शरण तुभ्र आया ।

शुभ भावना दिलमें भाया ॥ सुनो० ॥ ४ ॥

वीर सम्बत् अति मन भाया ।

चौबीसो अड़तीस छाया ॥ सुनो० ॥ ५ ॥

वैशाख पूर्णिमाध्याया ।

भानुपुर ठाठ मचाया ॥ सुनो० ॥ ६ ॥

तुभ्रदास आनन्द गुण गाया ।

सुख संपत्ति सबही पाया ॥ सुनो० ॥ ७ ॥

॥ इति शुभम् ॥